

പതിമൂന്നാം കേരള നിയമസഭ  
പതിനാലാം സമ്മേളനം

നക്ഷത്ര ചിഹ്നമിടാത്ത  
ചോദ്യം നമ്പർ: 5446

28.07.2015 - ൽ  
മറുപടിക്ക്

കൃഷി വിജ്ഞാന വ്യാപനം

ചോദ്യം  
ശ്രീ. ഐ.സി. ബാലകൃഷ്ണൻ  
ശ്രീ. വി. റ്റി. ബൽറാം  
ശ്രീ. എ. റ്റി. ജോർജ്ജ്  
ശ്രീ. ഷാഫി പറമ്പിൽ


മറുപടി  
ശ്രീ. കെ. പി. മോഹനൻ  
(കൃഷിയും മൃഗസംരക്ഷണവും അച്ചടിയും  
സ്റ്റേഷനറിയും വകുപ്പ് മന്ത്രി)

എ) കാർഷിക മേഖലയിലെ വിജ്ഞാന എ) ഉണ്ട്.  
വ്യാപനത്തിന് പദ്ധതി രൂപീകരിച്ചിട്ടുണ്ടോ;

ബി) എന്തെല്ലാം ലക്ഷ്യങ്ങളാണ് പദ്ധതി വഴി  
കൈവരിക്കാനുദ്ദേശിക്കുന്നത്;

സി) ഇതിനായി ഭരണ തലത്തിൽ എന്തെല്ലാം സി)  
നടപടികൾ സ്വീകരിച്ചിട്ടുണ്ട്?

ബി) }  
& } അനുബന്ധമായി ചേർത്തിരിക്കുന്നു.  
സി) }

  
സെക്ഷൻ ഓഫീസർ

**അനുബന്ധം**

കാർഷിക വിജ്ഞാന വ്യാപനത്തിന് ഊന്നൽ നൽകുന്ന പദ്ധതിയായ ലീഡ്സ് കൊല്ലം, പാലക്കാട്, കണ്ണൂർ, വയനാട് ജില്ലകളിൽ നടപ്പിലാക്കി വരുന്നു. ഓരോ പഞ്ചായത്തിലും 3 ലീഡ് ഫാർമറും അവരുടെ നേതൃത്വത്തിൽ 10 കർഷകർ അടങ്ങുന്ന സാറ്റലൈറ്റ് ഫാർമർ ഗ്രൂപ്പുകളും ഉണ്ടാക്കിയിട്ടുണ്ട്. ലീഡ് ഫാർമറുടെ അനുഭവ സമ്പത്തും, അറിവുകളും ഗ്രൂപ്പിലെ മറ്റു കർഷകർക്കും പ്രയോജനപ്രദമാകുന്നു. പദ്ധതിയിൽ നിയമിച്ചിട്ടുള്ള ഫീൽഡ് അസിസ്റ്റന്റ് ടെക്നോളജി മാനേജർമാർ എന്നിവർ കൃത്യമായി ലീഡ് ഫാർമറേയും, ഗ്രൂപ്പിനേയും സന്ദർശിക്കുകയും പ്രശ്നങ്ങൾ മനസ്സിലാക്കി പ്രശ്ന പരിഹാരം നിർദ്ദേശിക്കുകയും ചെയ്യുന്നു. കൃഷിയിടങ്ങളിലെ പ്രശ്നങ്ങൾ എല്ലാ മാസവും കൃഷി വിജ്ഞാൻ കേന്ദ്രങ്ങളിൽ ചർച്ച ചെയ്യുകയും പരിഹാര മാർഗ്ഗങ്ങൾ സ്വരൂപിക്കുകയും ചെയ്യുന്നു. ആയവ 'മന്തി ടെക്നോളജി അഡ്വൈസറീസ്' എന്ന രീതിയിൽ തയ്യാറാക്കുകയും അവ പ്രിന്റ് ചെയ്ത് കർഷകർക്കു എത്തിക്കുകയും ചെയ്യുന്നു. കൃഷി സംബന്ധമായ വിവരങ്ങൾ എസ്.എം.എസായി കർഷകരെ അറിയിക്കുവാൻ മൊബൈൽ ഫോൺ സംവിധാനം സഹായിക്കുന്നു. ഉദ്യോഗസ്ഥർക്ക് പരിശീലനങ്ങൾ, കർഷകർക്കും ഉദ്യോഗസ്ഥർക്കും അവബോധക്ലാസുകൾ എന്നിവ സംഘടിപ്പിച്ചു വരുന്നു.

**ആത്മ**

കൃഷി അനുബന്ധ മേഖലകളിലെ നൂതന സാങ്കേതിക വിദ്യ കർഷകരിൽ എത്തിക്കുന്നതിന് കേന്ദ്ര സംസ്ഥാന സർക്കാരുകളുടെ സഹായത്തോടെ നടപ്പിലാക്കി വരുന്ന ഒരു സംരംഭമാണ് ആത്മ. ഈ പദ്ധതി മുഖേന കർഷകർക്ക് സംസ്ഥാനത്തിന് അകത്തും പുറത്തും പരിശീലന പരിപാടികളും പഠനയാത്രകളും നൽകി വരുന്നു. കൂടാതെ മാതൃക പ്രദർശന തോട്ടങ്ങളും ഫാം സ്കൂളുകളും ആത്മ പദ്ധതി മുഖേന നടപ്പിലാക്കി വരുന്നുണ്ട്. വിവിധ മേഖലകളിൽ കർഷകർക്കും, ഗ്രൂപ്പുകൾക്കും അവാർഡുകൾ, കാർഷിക മേളകൾ, കാർഷിക ലഘുലേഖ വിതരണം എന്നിവയും ആത്മ പദ്ധതിയിൽ ഉൾപ്പെടുത്തിയിട്ടുണ്ട്.

ആത്മയിലെ ബ്ലോക്ക് തലത്തിൽ നിയമിതരായിട്ടുള്ള ബ്ലോക്ക് ടെക്നോളജി മാനേജർ, ഫീൽഡ് അസിസ്റ്റന്റ് എന്നിവർ കൃത്യമായി കർഷകരെ സന്ദർശിക്കുകയും അവർക്ക് വേണ്ടുന്ന മാർഗ്ഗ നിർദ്ദേശങ്ങൾ നൽകി വരുകയും ചെയ്യുന്നു.


ബ്ലോക്ക് തലത്തിൽ കർഷകരുമായി നിരന്തരം സമ്പർക്കം പുലർത്തി പദ്ധതികൾ നടപ്പിലാക്കുന്നതിന് പ്രധാന പങ്കു വഹിക്കുന്ന എഫ്.എ.മാർക്കും ബി.റ്റി.എം.കൾക്കും കാർഷിക രംഗത്തെ പുത്തൻ ആശയങ്ങളെയും സാങ്കേതിക വിദ്യകളെയും കുറിച്ചുള്ള അവബോധം നൽകുന്നതിലേക്കായി കൃഷി വകുപ്പിന്റെ കീഴിലുള്ള R.A.T.T.C., F.T.C. എന്നിവ മുഖേന വിവിധ വിഷയങ്ങളിൽ പരിശീലനം നൽകി വരുന്നു.

സംസ്ഥാന കൃഷി വകുപ്പിന്റെ കീഴിൽ അഞ്ചു പ്രാദേശിക പരിശീലന കേന്ദ്രങ്ങളും (R.A.T.T.C.-Kazhakkootam, Kozha, Vyttila, Malampuzha, Thaliparamba), 2 കാർഷിക പരിശീലന കേന്ദ്രങ്ങളും (F.T.C. - Panthalam, Vengeri) പ്രവർത്തിച്ചു വരുന്നു. ഈ കേന്ദ്രങ്ങളിലൂടെ കൃഷി വകുപ്പിലെ വിവിധ മേഖലകളിലെ ഉദ്യോഗസ്ഥർക്കും കർഷകർക്കും വിവിധ വിഷയങ്ങളിൽ പരിശീലനം നൽകിവരുന്നു.

ജില്ലാതലത്തിലും ബ്ലോക്ക് തലത്തിലും ആത്മ പരിശീലന കേന്ദ്രങ്ങൾ സ്ഥാപിക്കുന്നതിനും ആയതിനാ വശ്യമായ സജ്ജീകരണങ്ങൾ ഒരുക്കുന്നതിനും ആത്മ പ്രോജക്ട് ഡയറക്ടറേറ്റുകളുടെ ശക്തിപ്പെടുത്തൽ എന്ന പദ്ധതിയിലൂടെ നടപ്പിലാക്കിവരുന്നു.

കാർഷിക മേഖലയിൽ മികച്ച പ്രവർത്തനങ്ങൾ കാഴ്ച വെച്ച് അവാർഡുകൾ നേടിയ കർഷകരെ ദേശീയതലത്തിലുള്ള വിവിധ കാർഷിക ഗവേഷണ സ്ഥാപനങ്ങൾ സന്ദർശിച്ച് പുതിയ ആശയങ്ങൾ മനസ്സിലാക്കുന്നതിന് കർഷക നൈപുണ്യ അവാർഡ് എന്ന പദ്ധതിയിലൂടെ അവസരം ഒരുക്കുന്നു.

കാർഷിക സർവ്വകലാശാലയുടെ നേരിട്ടുള്ള നിയന്ത്രണത്തിലുള്ള 7 കൃഷി വിജ്ഞാന കേന്ദ്രങ്ങൾ ഉൾപ്പെടെ സംസ്ഥാനത്തുള്ള 14 കൃഷി വിജ്ഞാന കേന്ദ്രങ്ങൾ, കമ്മ്യൂണിക്കേഷൻ സെന്റർ, അഗ്രികൾച്ചറൽ ടെക്നോളജി ഇൻഫർമേഷൻ സെന്റർ, സെൻട്രൽ ട്രെയിനിംഗ് ഇൻസ്റ്റിറ്റ്യൂട്ട് എന്നീ സ്ഥാപനങ്ങൾ കൃഷി വിജ്ഞാന വ്യാപനത്തിനായി പ്രവർത്തിച്ചുവരുന്നു.

  
സെക്ഷൻ ഓഫീസർ